

NA CAVA E TIKO ENA NOMU VAKASAMA?

Rau sega ni vauci tu ena valetabu na noqu itubutubu . E kena ibalebale li oya niu sega ni rawa ni tiki ni dua na matavuvale tawamudu?

–Vakananau Tu e Warsaw

Kivua e Vakananau Tu,

O iko e dua na luve ni tubutubu vakalomalagi. Ni se bera mada ga ni o lako mai ki na vuravura oqo, o a tiki tu ni Nodrau matavuvale. Ka na sega vakadua ni veisau! Veitalia na cava, o na dau tiki tu ga ni dua na matavuvale tawamudu!

E lomani iko kei rau na nomu itubutubu vakalevu sara na Tamada Vakalomalagi. Sa vinakata o Koya mo dou lesu taucoko ki Vua. Ena vakalougatataki ka tuberi iko tikoga kei na nomu matavuvale. Masu ki Vua ena nomu lomaleqa, ka na vakacegui iko o Koya.

Loloma yani,

Na iTokani

Droinitaka na lewe yadua ni nomu matavuvale kei na ka o taleitaka me baleti ira! Vakaraica na ka vinaka ena nomu matavuvale. Tukuna vei ira na ka o raica!

Noqu Matavuvale kei Au

Na nomu matavuvale sa levu tu vei iko kei rau na nomu itubutubu. Na nomu matavuvale sai ira na tubumu, tavalemu, kei ira kece ka liu mai. Dua na siga sa rawa ni oka ki na nomu matavuvale na watimu kei ira na luvemu. Sa dua na matavuvale levu oya!